



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
KINGDOM OF CAMBODIA
Nation - Religion - King

ក្រសួងពាណិជ្ជកម្ម
Ministry of Commerce
លេខ ២៧ ព.ណ. គ.ល.ប

ភ្នំពេញ, ថ្ងៃទី ០៤ ខែ ៧ ឆ្នាំ ២០១៥

សេចក្តីជូនដំណឹង

គណៈកម្មាធិការជាតិគ្រប់គ្រងកម្មសិទ្ធិបញ្ញា និងក្រសួងវប្បធម៌និងវិចិត្រសិល្បៈ សូមជម្រាបជូនដល់សាធារណជន មេត្តាជ្រាបថា កន្លងទៅថ្មីៗនេះ គណៈកម្មាធិការជាតិគ្រប់គ្រងកម្មសិទ្ធិបញ្ញា និងក្រសួងវប្បធម៌និងវិចិត្រសិល្បៈ បានទទួលសំណើសុំសិទ្ធិគ្រប់គ្រងមរតកសាសន៍បទចម្រៀងពីលោកស្រី រស់ សារឿន ដែលជាបងស្រីបង្កើតរបស់តារាចម្រៀងរាជនីសម្លេងមាស លោកស្រី រស់ សេរីសុទ្ធា។ តាមរយៈការពិភាក្សា រកឃើញថា មានបទចម្រៀងមួយបទ ដែលមានចំណងជើង ថា “ឈាមខ្មៅ” ជាស្នាដៃនិពន្ធទំនុកច្រៀងដោយលោកស្រី រស់ សេរីសុទ្ធា។

អាស្រ័យដូចបានជម្រាបជូនខាងលើ គណៈកម្មាធិការជាតិគ្រប់គ្រងកម្មសិទ្ធិបញ្ញា និងក្រសួងវប្បធម៌និងវិចិត្រសិល្បៈ សូមប្រកាសជូនដំណឹងថា រាល់ភាគីពាក់ព័ន្ធទាំងអស់ ដែលមានបំណងចង់ប្តឹងជំទាស់នឹងការស្នើសុំសិទ្ធិគ្រប់គ្រងមរតកសាសន៍បទចម្រៀងខាងលើ អាចដាក់ពាក្យបណ្តឹងមកលេខាធិការដ្ឋាននៃគណៈកម្មាធិការជាតិគ្រប់គ្រងកម្មសិទ្ធិបញ្ញា ដែលមានអាសយដ្ឋានស្ថិតនៅឡូត៍លេខ១៩-៦១ ផ្លូវសហព័ន្ធរុស្ស៊ី សង្កាត់ទឹកថ្លា ខ័ណ្ឌសែនសុខ រាជធានីភ្នំពេញ ឬ តាមរយៈលេខទូរស័ព្ទ ០១២ ៨២ ៦១ ៦៦ ០៩៧ ៧៨៧៥ ១៣៦ និង ០១២ ៩៧ ៥៧ ៥៥ ឬតាមរយៈអ៊ីម៉ែល cambodiaip.dip@gmail.com។ រយៈពេលនៃការដាក់ពាក្យប្តឹងជំទាស់ គឺមានសុពលភាពរយៈពេល ០១ខែ គិតចាប់ពីថ្ងៃផ្សាយដំណឹងនេះតទៅ។

គណៈកម្មាធិការជាតិគ្រប់គ្រងកម្មសិទ្ធិបញ្ញា និងក្រសួងវប្បធម៌និងវិចិត្រសិល្បៈ នឹងពិនិត្យបន្ថែមចំពោះសំណើសុំសិទ្ធិគ្រប់គ្រងមរតកសាសន៍បទចម្រៀងរបស់តារាចម្រៀងឯកជនទៀត ក្នុងអំឡុងទសវត្សរ៍ទី៦០ ប្រសិនបើមានការស្នើសុំពីសាច់ញាតិ។

ទេសរដ្ឋមន្ត្រី
រដ្ឋមន្ត្រីក្រសួងពាណិជ្ជកម្ម
និងជាប្រធានគណៈកម្មាធិការជាតិគ្រប់គ្រងកម្មសិទ្ធិបញ្ញា

រដ្ឋមន្ត្រី
ក្រសួងវប្បធម៌និងវិចិត្រសិល្បៈ

ស៊ិន ចាន់ថុល
ភៀង សុគុណា

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សូមគោរពជូន
- ឯកឧត្តមទេសរដ្ឋមន្ត្រី រដ្ឋមន្ត្រីក្រសួងពាណិជ្ជកម្ម
និងជាប្រធានគណៈកម្មាធិការជាតិគ្រប់គ្រងកម្មសិទ្ធិបញ្ញា
- លោកជំទាវ រដ្ឋមន្ត្រីក្រសួងវប្បធម៌ និងវិចិត្រសិល្បៈ

កម្មវត្ថុ: សំណើសុំអន្តរាគមន៍ដើម្បីទទួលបានសិទ្ធិជាមរតកតារាចម្រៀងរាជនីសម្លេងមាសលោកស្រី **រស់ សេរីសុទ្ធា** ។
យោង: ច្បាប់ស្តីពីសិទ្ធិអ្នកនិពន្ធ និងសិទ្ធិប្រហាក់ប្រហែល។

តបតាមកម្មវត្ថុ និងយោងខាងលើ នាងខ្ញុំសូមគោរពជម្រាបជូន **ឯកឧត្តមទេសរដ្ឋមន្ត្រី** និង **លោកជំទាវរដ្ឋមន្ត្រី** មេត្តាជ្រាបថា នាងខ្ញុំឈ្មោះ **រស់ សារឿន** ត្រូវជាបងស្រីបង្កើតតារាចម្រៀងរាជនីសម្លេងមាសលោកស្រី **រស់ សេរីសុទ្ធា** បានសង្កេតឃើញថា ជាយូរមកហើយមានក្រុមហ៊ុនមួយចំនួនទាំងនៅក្នុងស្រុក និងក្រៅស្រុកបានលួចចាត់ចែងបទចម្រៀងដែលជាស្នាដៃនិពន្ធរបស់តន្ត្រីករឆ្លើមពីសម័យមុន ដោយរួមទាំងប្តូរស្រីរបស់ខ្ញុំគឺលោកស្រី **រស់ សេរីសុទ្ធា** យកទៅបំរើផលប្រយោជន៍បុគ្គលយ៉ាងអនាធិបតេយ្យ ដោយមិនបានទទួលសិទ្ធិអនុញ្ញាតជាមុនពីក្រុមគ្រួសាររបស់តន្ត្រីករដែលជាកូនចៅជំនាន់ក្រោយនោះឡើយ ដែលទង្វើនេះបានធ្វើអោយប៉ះពាល់ដល់ សមិទ្ធផលរបស់ពួកគាត់ជាខ្លាំង។

អាស្រ័យហេតុនេះ ដើម្បីរក្សានូវមរតកដ៏មានតម្លៃដែលជាប្រលឹងវប្បធម៌ជាតិយើងឲ្យបានគង់វង្ស នាងខ្ញុំសូមស្នើសុំអន្តរាគមន៍ពី **ឯកឧត្តមទេសរដ្ឋមន្ត្រី** និង **លោកជំទាវរដ្ឋមន្ត្រី** ដើម្បីអោយនាងខ្ញុំបានទទួលសិទ្ធិសីលធម៌ និងសិទ្ធិបេតិកភណ្ឌ (សេដ្ឋកិច្ច) លើបទចម្រៀងដែលមានចំណងជើងថា **ឈាមខ្មៅ** (សូមជូនភ្ជាប់នូវទំនុកច្រៀង) ដែលជាស្នាដៃរបស់ប្តូរស្រីនាងខ្ញុំបង្កើតដោយក្តីអនុគ្រោះបំផុត។

សូម **ឯកឧត្តមទេសរដ្ឋមន្ត្រី** និង **លោកជំទាវរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីនាងខ្ញុំ។

ភ្នំពេញ ថ្ងៃទី ០៤ ខែ ០៧ ឆ្នាំ ២០១៥
ស្រាមមេដៃស្ត្រី
រស់ សារឿន